

Itiň ýatak salnyşy hakynda hekaýat

Category: Goşgular, Kitapcy

написано kitapcy | 22 январа, 2025

Itiň ýatak salnyşy hakynda hekaýat Itiň ýatak salnyşy hakynda hekaýat

It diýilýän jandar golaý gelip gyş,
Sepeläp başlanda gar bilen ýagyş,

Aç-hor syňsyrasyp, zat düşmän garna,
Hamlary ýelmeşip gapyrgalarna,

Inýänçä başyndan musallat, towky,
Dünýäsi daralyp, gaçýançä eňki,

Gezip-gezip, agyr hala düşensoň,
Arzuw eden bolup başlarmyş onsoň:

«Şu aldajy gyşdan sag-aman sypsam,
Tomus ýatak gurmaň ugruna çyksam...»

Diýip gyssananda göwün ýüwürdip,
Soňra ýatdan çykarşyny kän gördük.

Adamlaň käsi-de edil soň ýaly,
Başyndan inende dünýäň gowgasy,

Kynçylyk, muşakgat gysyp-gowranda,
Gider ugrun bilmän, ýanyp jowransa,

Şol it ýaly, boldan berse-de wada,
Soň ýatdan çykarmak bolupdyr kada. Goşgular